

# *Samandráttur av almenna bygdaráðsfundi 27.01.2020*

## **Bygdaráðsfundur 27.01.2020 kl. 18.00 til kl. 18.25**

<b>Fundarstað:</b>	<b>Fundarhøli</b>	
<b>Hjástødd:</b>	Jóhannus Danielsen	x
	Súni í Hjøllum	x
	Høgni Hansen	x
	Elin á Torkilsheyggi	x
	Niclas Davidsen	x
	Petur Jákup Petersen	x
	Kaj Eli Hansen	x
	Selma Hansen. skrivari	x

## **Til viðgerðar:**

### **Mál nr. 01/2020 Ársroknskapur 2018 – Kongshavnar Havn**

J.nr. 814002-2-2018

#### **Málslýsing**

Ársroknskapurin fyri 2018 hjá Kongshavnar havn er komin til ummælis hjá Nes kommunu.

#### **Tilmæli**

Á fundi 22.01.2020 mælir Fíggjarnevndin til at taka undir við ársroknskapinum fyri 2018, hjá Kongshavnar Havn, soleiðis sum hann er uppsettur.

#### **Avgerð**

Tilmælið frá Fíggjarnevndini var einmælt samtykt.

### **Mál nr. 02/2020 Umsókn um stuðul til spæliplássið í Saltnesi – Spæliplássnevndin**

J.nr. 403002-4-2016

#### **Málslýsing**

Í skrivni 15.11.2019 søkir nevndin fyri spæliplássinum í Saltnesi um fíggjarligan stuðul til spæliplássið í Saltnesi og at fríðka um økið rundan um sparkivøllin í Rók. Søkt verður um kr. 30.000,- fyri árið 2020, sum skal nýtast til sand, reiggjur v.m.

#### **Tilmælir**

Á fundi 15.01.2020 mælir Mentanarnevndin til at játta spæliplássnevndini kr. 30.000,-, og at peningurin bert kann brúkast til tað, sum biðið er um sambært umsóknini.

Á fundi 22.01.2020 tekur Fíggjarnevndin undir við tilmælinum hjá Mentanarnevndini og mælir til, at peningurin verður tikin av stovninum Sparkivallir og spælipláss.

#### **Avgerð**

Tilmælini frá Mentanarnevndini og Fíggjarnevndini vóru einmælt samtykt.

# ***Samandráttur av almenna bygðaráðsfundi 27.01.2020***

## **Mál nr. 03/2020 Byggimál. Umsókn um grundstykki**

J.nr. 234022-42-2019

### **Málslýsing**

Tann 15.11.2019 søkir Áki Skaale Joensen um at kunna keypa eitt grundstykki burtur av matr.nr. 264h. Staðsetingin er omanfyri vegin, beint norðanfyri Regnaveg 58. Í telduposti frá 30.12.2019 móttækur Nes kommuna skriv og skitsu, har umsøkjari greiðir frá byggjætlanini.

### **Málslýsing**

Á fundi 14.01.2020 mælir Tekniska nevnd til at umsøkjari fær loyvi at ognast stykkið.

### **Avgerð**

Tilmæli frá Teknisku nevnd var einmælt samtykt.

## **Mál nr. 04/2020 Dagføringar av Ítróttarhúsinum á Svangaskarði**

J. nr. 8207002-1-2015

### **Málslýsing**

B68 húsið hevur seinnu árin verið dagført. Talan er um 1. og 3. hædd. Nú er ætlanin at fara undir at umvæla 2. hædd.

2. hædd, sum kann metast at verða bygðarhúsið í Nes kommunu, verður nógv nýtt til veitslur, bingo, samkomur í samband við fótbóltsdystir, ráðstevnur og onnur ymisk almenn tiltøk. B68 húsið er bygt í 1992 – ella fyri næstan 30 árum síðani - og næstan ongar broytingar eru gjørdar í salinum á aðru hædd hesi árin.

Serliga ljóð- og ljósviðurskiftini hava í nógv ár kravt ábøtur. Afturljóðið í hølinum er langt, og tá hølið verður nýtt til so ymisk tiltøk, er hetta óheppið. Ætlanin er at skifta loftið út, fáa nýggja ljósskipan og fáa hátalarar innbygðar í loftið. Steingrund Akustikk hevur ráðgivið í ljóðviðurskiftunum.

Samlaði kostnaðurin er mettur til kr. 318.750, íroknað kommunala partin av mvg'num.

### **Tilmæli**

Á fundi 14.01.2020 mælir Tekniska nevnd til at loftið verður gjørt sambært tilráðing frá Steingrund Akustikk og kommunalu umsjónini.

Á fundi 22.01.2020 tekur Fíggjarnevndin undir við tilmælinum hjá Teknisku nevnd og mælir til, at peningurin verður tikin av stovninum Sangaskarð íløgga.

### **Avgerð**

Tilmælini frá Teknisku nevnd og Fíggjarnevndini nevnd vóru einmælt samtykt.

## **Mál nr. 05/2020 Grótláing á Kneysum**

# *Samandráttur av almenna bygðaráðsfundi 27.01.2020*

J. nr. 234022-42-2016

## **Málslýsing**

Byggibúningararbeiðið, sum Falkon hevur gjørt fyri Nes kommunu á Kneysum í samband við íbúðarbyggingina, bleiv avhendað 17.12.2019. Asfaltering av vegi og gongubreyt er útsett til arbeiðið við íbúðunum er komin longri ávegis.

Á Kneysum, á vegnum til íbúðirnar, niðanfyrir húsini hjá Kaj Højgaard, verður mælt til av Teknistovuni Gøta, sum hevur projekterað og havt eftirlit við byggibúningararbeiðnum, at kommunan lagar ein grótgarð niðanfyrir húsini, fyri at tryggja lendið og samstundis, sum lendið fram við vegnum gerst snøggari.

Fyri Teknistovan Gøta hevur Falkon boðað frá, at teir kunnu gera arbeiðið fyri kr. 350.000.

## **Tilmæli**

Á fundi 14.01.2020 mæli Tekniska nevnd til, at grótlaðing fram við vegnum í ovara borð verður gjørd sambært viðløgdu støðumynd dagf. 24.06.2019.

Á fundi 22.01.2020 tekur Fíggjarnevndin undir við tilmælinum hjá Teknisku nevnd og mæli til, at peningurin verður tikin av stovninum Byggibúning/Kneysir.

## **Avgerð**

Tilmælini frá Teknisku nevnd og Fíggjarnevndini vóru einmælt samtykt.

## **Mál nr. 06/2020 Broyting í byggisamtykt á Høganesi**

J.nr 803002-2-2019

## **Málslýsing**

Í samband við nýggju útstykkningina undir Høganesi, er neyðugt at broyta partar av J-økinum undir Høganesi til B- øki, tí nýggja sethúsaútstykkningin kemur nakað inn í J- økið.

Talan er um eitt økið á 700 m<sup>2</sup>, sum verður broytt frá at verða fríøki til at verða sethúsaøki.

Fuglark hevur verið ráðgevi hjá teknisku nevnd í hesum máli og hevur mælt til uppskotið til broytingar í almennu byggisamtyktini fyri Nes Kommunu.

Niðanfyrir er uppskotið endurgivin:

Við heimild í løgtingslóg nr.13 frá 21. mai 1954 um býarskipanir og byggisamtyktir, seinast broytt við løgtingslóg nr. 19 frá 18. mars 2013 verður við hesum uppskoti til broytingar í almennu byggisamtyktini fyri Nes Kommunu lagt fram til alment eftirlit.

# *Samandráttur av almenna bygdaráðsfundi 27.01.2020*

Broytingarnar liggja frammi til alment eftirlit á kommunuskrivstovuni frá 3. februar til 2. mars 2020 og eru somuleiðis at síggja á heimasíðu kommununar [www.nes.fo](http://www.nes.fo). Møgulig mótmæli til broytingaruppskotini skulu vera Nes Kommunu í hendi í seinasta lagi 22. mars 2020.

## **Tilmæli**

Á fundi 14.01.2020 mælir Tekniska nevnd til at byggisamtyktin verður broytt sambært uppskoti frá Fuglark, og útstykkingar-plani frá Teknistovuni í Gøtu dagf. 22.02.2018.

## **Avgerð**

Tilmælið frá Teknisku nevnd var einmælt samtykt

## **Mál nr. 07/2020 Eykajáttan til Vøggustovuna**

J.nr. 82040022-1-2020

### **Málslýsing**

Leiðarin í Barnagarðinum og Vøggustovuni á Svangaskarði søkir í skrivi, dagfest 14.01.2020, um eykajáttan í 2020 uppá kr. 57.000.

Leiðarin arbeiðir við eini ætlan um at lata fjórðu vøggustovuna upp eftir summarfrítíðina í ár. Ætlanin er, at ein barnagarðsstova skal verða vøggustova. Hóast ein barnagarðsstova verður minni í eina tíð, metir leiðarin, at rúm verður fyri øllum, sum hava tørv á barnagarðsplássi eftir summarfrítíðina.

Árg. 2019 er 30 børn, og tí nøkta 3 vøggustovur ikki tørv. Leiðarin kannar um, at um fjórða vøggustovan ikki verður latin upp, verður bíðilisti eftir summarfrítíðina og nakrar mánaðir framm.

Eykajáttanin skal nýtast til barnavagnar, stólar, turkiskáp og leikur til vøggustovuna.

## **Tilmæli**

Á fundi tann 20.01.2020 mælir Trivnaðarnevndin til, at játta umsóknini til eykajáttan uppá kr. 57.000.

Á fundi tann 22.01.2020 tekur Fíggjarnevndin undir við tilmælinum hjá Trivnaðarnevndini og mælir til, at peningurin verður tikin av tøkum peningi.

## **Avgerð**

Tilmælini frá Trivnaðarnevndini og Fíggjarnevndini vóru einmælt samtykt

## **Mál nr. 08/2020 Vaskifólk til fimleikahøllina í skúlanum – Starvsfólkamál, Lukkað mál**

J. nr. 8101012-3-2019